

موسیقی، گانے بجائے کی مضر اثرات پر شرعی اور جدید سائنسی تحقیق

ڈاکٹر گوہر مشتاق

بیماری جتنی پرانی ہو جنم میں اس کی جڑیں اتنی ہی گہری ہوتی ہیں۔ موسیقی بھی ایک ایسی بیماری ہے جو اسلامی معاشرے پر غافل راشدہ کے دور کے ختم ہونے کے بعد حملہ آور ہوئی۔ تاہم امت مسلمہ کا نظام دفاع اس وقت کافی مضبوط تھا، اس لئے موسیقی کی بیماری قوم کے انتہائی قلیل حصہ پر ہی اثر انداز ہو سکی۔ آج چودہ سو سال کے بعد جبکہ امت مسلمہ کا نظام دفاع (Immune system) کمزور ہو چکا ہے، یہ بیماری قوم کے مزاج میں سراہت کر چکی ہے، اور موسیقی جو کہ درحقیقت روح کی سزا ہے، اب اسے روح کی غذا فراہدیا جانے لگا ہے۔ بقول اقبال:

تھا جو ناخوب بتدرنج وہی خوب ہوا
کنٹلامی میں بدل جاتا ہے قوموں کا ضمیر
آئیے موسیقی اور گانے کا ندہب اور سائنس کی روشنی میں تجزیہ کرتے ہیں۔

موسیقی کی حرمت، اسلام میں:

اللہ تعالیٰ کا ارشاد ہے۔

ومن الناس من يشتري لهو الحديث ليضل عن سبيل الله بغير علم ويتحذها هزوا. أولئك لهم عذاب مهين. (ال فمن ۹)
”بعض آدمی ایسے بھی ہیں جو لهو الحديث“، (کلام لغایب) خریدتے ہیں۔ تاکہ بغیر کسی دلیل کے خدا کی راہ سے بھٹکا کیں اور اسے مذاق بنائیں۔ یہ لوگ ہیں جن کے لئے رسول کن عذاب ہے۔ حضرت عبد اللہ بن مسعود ”لهو الحديث“ کی تشریح کرتے ہوئے فرماتے ہیں۔ ”لهو الحديث سے مراد غناہ ہے۔ قسم ہے اس ذات کی جس کے سوا کوئی معبود نہیں“، یہ کلم حضرت عبد اللہ نے تین بار فرمایا۔ اسی طرح ترجیحان القرآن عبد اللہ بن عباس، حضرت جابر اور اکابر تابعین عکرمه، سعید بن جبیر، مجاهد، مکحول، عمر و بن شعیب اور حسن بصریؓ کے مطابق ”لهو الحديث“ سے مراد گانا بجانا اور موسیقی ہے۔

اسی طرح سورہ بنی اسرائیل کی آیت ۶۲ میں ہے کہ اللہ تعالیٰ نے شیطان سے فرمایا:

وَاسْتَفْرَزْ مِنْ اسْتَطْعَتْ مِنْهُمْ بِصُوْتِكْ ” اور تو جس جس کو پنی آواز سے پھسلا سکتا ہے پھسلا لے ”
اہن عباس اور تابعین میں ضحاک اور جباد کے مطابق شیطان کے آواز سے پھسلانے میں موسیقی اور گانا بجانا شامل ہے۔
موسیقی کی حرمت میں بے شمار احادیث ہیں۔ ان میں سے صحیح بخاری کی حدیث ملاحظہ ہو۔ عبدالرحمن بن غنم الاشعريؓ بیان کرتے ہیں کہ

مجھ سے حضرت ابو عامریا حضرت ابو مالک (یہ دونوں صحابی رسول ہیں) نے حدیث بیان کی، اللہ کی قسم انہوں نے مجھ سے جھوٹی بات بیان نہیں کی، انہوں نے نبی اکرم ﷺ کو یہ ارشاد فرماتے ہوئے سن۔

لیکنون من امتي اقوام يستحلون الحر والخمر و الخمر والمعازف.

(۱) ”میری امت میں ایسے لوگ (یا گروہ) لازماً پیدا ہوں گے جو زنا، رشم، شراب اور گانے بجائے کے آلات کو حلال قرار دیں گے“ اس حدیث کے تجزیہ سے پتا چلتا ہے کہ موسيقی اگر حرام نہ ہوتی تو اسے شراب اور زنا کے ساتھ بیان نہ کیا جاتا۔ ”ستحکون“ (یعنی عالل قرار دیں گے) بھی اس بات کی دلالت کرتا ہے کہ موسيقی درحقیقت حرام ہے اور پچھلوگ اسے حلال قرار دیں گے۔ اسی طرح سنن ابن ماجہ میں مردی حدیث نبوی ہے:

لیشر بن ناس من امتي الخمر یسمونها بغیر اسمها، یعزف على رئوسهم بالمعازف والمغنيات یخسف الله بهم الارض و يجعل منهم القردة والخنازير.

(۲) ”عقریب میری امت کے کچھ لوگ لازماً شراب بیسیں گے اور اس کا نام بدل دیں گے۔ ان کے سروں پر با جوں گا جوں اور گانے والیوں کا شور اور ہنگامہ ہوگا۔ اللہ تعالیٰ ایسے لوگوں کو زمین میں دھنسادے گا اور ان میں سے بعض کو بندرا اور خنزیر بنا دے گا۔“ اس حدیث میں بیان کی گئی پیشین گوئی ہم آج اپنی آنکھوں سے دیکھ رہے ہیں۔ پہلے پہل جب ٹیپ ریکارڈ ایجاد ہوئے تھے تو ان کے سائز بہت بڑے تھے۔ اب ہمیں نوجوان حضرات اپنے ”سروں پر ناق گانے“ یعنی Head phones کا نظر آتے ہیں۔ دوسری بات جو حدیث میں بیان ہوئی ہے اس سے ایک معنی باطنی بھی لی جاسکتی ہے۔ یعنی اللہ انہیں صفات کے اعتبار سے سورا اور بندرا بنا دے گا۔ علم حیاتیات سے نہیں پتا چلتا ہے کہ سور کی سب سے اہم صفت اس کا بے غیرت اور بے حیا ہونا ہے اور بندرا کی دو اہم صفات بقالی کرنا (Acting) اور ادھر سے ادھر چلانگیں مارنا ہیں۔ اب آپ Showbiz یعنی فلم اور ٹوپی کی دنیا دیکھ لیں۔ یہ صفات گلوکاروں اور فکاروں میں بدرجہ اتم موجود ہوتی ہیں اور آہستہ آہستہ جگ کل کی نوجوان نسل میں سرایت کرتی جا رہی ہیں۔

مزید برآں صحابہ کرام اور تابعین کے علاوہ چاروں ائمہ فقہاء بھی اس بات پر متفق ہیں کہ موسيقی اور گانا بجانا حرام ہے۔ مثلاً امام مالک سے اسحاق بن موئی نے سوال کیا کہ اہل مدینہ کس قسم کے گانے کو مباح سمجھتے ہیں؟ امام مالک نے جواب دیا: ”یہ فعل ہمارے ہاں صرف

فاسق ہی کرتے ہیں“،

موسيقی اور نشہ:

حدیث نبوی میں موسيقی کو نوش (شراب) کے ساتھ بیان کیا گیا ہے۔ موسيقی ذہن کو اسی طرح مفلون اور ہپناٹائز کرتی ہے جس طرح نشا اور اشیاء مثلاً شراب، چرس، ہیر و کین اور کوئین وغیرہ کرتے ہیں۔ راک میوزک کے عالمی جینیس امریکی گلوکار جی ہیندر کس Life (Jimi Hendrix) نے ۱۹۶۹ء میں امریکہ کے میگزین کے انٹرویوں میں کہا تھا: ”تم میوزک سے لوگوں کو ہپناٹائز کر سکتے

ہوا اور جب تم انہیں ذہنی لحاظ سے کمزور ترین مقام پر پہنچا تو تم ان کے لاشعور میں وہ باتیں پہنچا سکتے ہو جو تم چاہتے ہو۔“ اسی طرح ایک میڈیا یکل جرزل postgraduate medium میں امریکی محقق کنگ پی کے مطابق ایک میڈیا یکل ریسرچ میں نشر کرنے والے نوجوانوں کا سروے کیا گیا تو ان میں ۶۰ فیصد نے اپنا نمبر ایک انتخاب موسيقی کو قرار دیا۔ اس میں کوئی شک نہیں کہ موسيقی اور منشیات کا چولی دامن کا ساتھ ہے۔ تمام میگزین کے ۱۹۷۹ کے شمارے میں بتایا گیا ہے۔ کہ گانے بجائے والوں کی اکثریت نشر کرتی ہے اور ان کے اشعار میں ایسے بہت سے حوالے پائے جاتے ہیں۔ مثلاً نوجوانوں نے منشیات کا استعمال شروع کر دیا اور اس کا انجام بہت عبرتاک ہوا۔

اسی طرح دو مختلف یونیورسٹیوں میں تجربات کرنے سے یہ پاتا چلا کہ لیبارٹری میں بنائی گئی بھول بھلیوں (Maze) کے رستوں کو دریافت کرنے میں چوبوں کو اس وقت انتہائی مشکل پیش آتی ہے جب وہاں پاپ موزک چل رہا ہو۔ گویا جانوروں کی سوچنے سمجھنے کی صلاحیتیں بھی موسيقی کے اثر سے مفلوج ہو جاتی ہے۔ (بحوالہ رسالہ Insight)

غنا اور زنا میں گھر اتعلق:

اوپر بیان کی گئی حدیث میں غنا (گانے بجائے) کے ساتھ جود و سری جیز بیان ہوئی ہے وہ زنا ہے۔ اس میں شک نہیں کہ غنا اور زنا دونوں دل میں منافقت پیدا کرتے ہیں۔ سورۃ الغور میں زنا کی حد اور ستر کے احکام بیان کرنے کے فوراً بعد نفاق اور منافقین کی خصوصیت بیان کی گئی ہیں۔ اس طرح حدیث میں بیان کی گئی ہے:

الغناء ينبع النفاق في القلب . (۳)

”گانا بجانا دل میں نفاق کا نبع بوتا ہے۔“

اگر ہم فائن آرٹ کی تاریخ پر نظر ڈالیں تو کسی بھی دور کی مصوری یا painting کو دیکھیں، چاہے وہ Impressionism کا دور ہو یا Romanticism کا دور، Neo classicism کا دور ہو یا Classicism کا دور، ہر دور کی پیشگوئیوں میں چولی دامن کا ساتھ ہے۔ موسيقی کے آلات اور شراب کو ایک ساتھ دکھایا گیا ہے، کیونکہ غنا، زنا اور نشہ تینوں میں چولی دامن کا ساتھ ہے۔

علامہ ابن حوزی اپنی کتاب ”تبییس ابلیس“ میں لکھتے ہیں:

”گانے میں دو مضر تین جمع ہیں، ایک طرف تو وہ قلب کو عظمت الہی میں تفکر سے روکتا ہے، دوسری طرف اسے مادی لذتوں کی طرف راغب کرتا ہے۔ لہذا گانا زنا کی ترغیب دیتا ہے۔“

اگر ہم پاکستان میں پیش کیے جانے والے میوزک کا تجیری کریں تو اس میں ایک ہی پیغام ہوتا ہے اور وہ یہ ہے ”شادی سے پہلے محبت کرنا“، گاؤں میں پیش کی گئی آزاد محبت (free love) کی انتہا بر بادی کے سوا کچھ نہیں۔

مشہور عیسائی مفکر ایلن بلوم (Allan Bloom) موسيقی کے متعلق رقطراز ہے:

”موسیقی کا ایک ہی پیغام ہوتا ہے اور وہ ہے جنسی بے راہ روی..... پاپ میوزک، شو برنس کی تمام ترمذ سے، بچوں کو چاندی کی پلیٹ میں وہ چیز سجا کر دیتا ہے جس کے متعلق ان کے والدین نے ان کو ہمیشہ یہ تعلیم دی تھی کہ وہ انتظار کریں، حتیٰ کہ وہ بڑے ہو جائیں۔ گانوں کے الفاظ بھی ڈھلنے پر بھی واضح الفاظ میں بچوں کو بے حیائی کی طرف ابھارتے ہیں۔“

امریکہ کے عمرانی سائنسر دان Williams اور Greeson ”Youth society“ نے انتہائی اہم ریسرچ کی، جو کہ ”1982ء کے شمارے میں شائع ہوئی گریسن اور ولیمز نے ساتویں اور دسویں جماعت کے طالب علموں کو ایک گھنٹے تک میوزک کی وی (MTV) پر میوزک و یہ یوز دکھائے اور دوسرا گروپ کو ایسی کوئی چیز نہیں دکھائی، اس ریسرچ میں انہیں پتا چلا کہ نوجوان کے جس گروپ نے میوزک و یہ یوز دیکھی تھیں ان کے رائے Premarital Sex (زنا کاری) کے حق میں ہو گئی بہبست اس گروپ کے جس نے میوزک و یہ یوز نہیں دیکھی۔

دف بجانے کی اجازت:

صحیح بخاری کی ایک حدیث ہے:

”حضرت عائشہ رضی اللہ عنہا فرماتی ہیں کہ نبی اکرام ﷺ میرے ہاں تشریف لائے اس وقت دو چھوٹی لڑکیاں جنگ بجاث کے گانے گاری تھیں۔ بنی اکرام ﷺ بت پر لیٹ گئے اور دوسرا طرف کروٹ لے لی اور چہرہ مبارک پھیر لیا۔ اتنے میں حضرت ابو بکر صدیقؓ تشریف لائے اور مجھے ڈانتھت ہوئے کہا کہ رسول ﷺ کی موجودگی میں یہ شیطانی گیت؟ بنی اکرام ﷺ نے حضرت ابو بکر صدیقؓ سے فرمایا: ”ان کو رہنے دو، یہ عید کادن ہے۔“

اس حدیث میں بیان کردہ چند امور پر پروشنی ڈالنا ضروری ہے:

(۱) حضرت ابو بکر صدیقؓ کا اس موقع پر ٹوکنایہ ظاہر کرتا ہے کہ انہوں نے اس سے پہلے گانے بجانے کی نہ ملت نبی اکرام ﷺ سے سنی ہو گی جس کی بنا پر ان کا خیال تھا کہ یہ ممانعت ہر موقع پر منطبق ہو گی۔ لیکن یہ بھی یاد رہے کہ بنی اکرام ﷺ کا منہ پھیر کر لیٹ جانا یہ ظاہر کرتا ہے کہ گھر کے ذمہ داروں اور بزرگوں کو ایسے مشاغل سے بالآخر رہنا چاہیے۔ (تفسیر روح المعانی)

(۲) وہ دو لڑکیاں جو گانے گاری تھیں وہ پیشہ ور گلوکاریں نہ تھیں اور نہ ہی ان کے اشعار میں کوئی چیز ایسی تھی جو عشق و محبت کے جذبات کو بھڑکائے۔

(۳) حدیث میں الفاظ ”عندی جاریتان تغییان“ استعمال ہوئے ہیں۔ لفظ ”جاریہ“ کی تعریف میں علامہ عینی ”عمدة القاری“ میں لکھتے ہیں: ”عورتوں میں جاریہ نابالغ بچوں کو کہتے ہیں۔ جس طرح غلام کا لفظ مردوں میں نابالغ لڑکے پر بولا جاتا ہے۔“

(ب) حوالہ مولانا عبد الغفار حسن، مہنمہ بیشاق، جنوری ۲۰۰۳ء)

اس بحث سے یہ پاچلتا ہے کہ شادی یا عید کو موقع پر لڑکیاں دف بجا سکتی ہیں اور یہ زیادہ سے زیادہ گناہش ہے جو شریعت نے دی

ہے۔ اسلامی شریعت میں اس کی کوئی گنجائش نہیں کہ عورتیں مردوں کے سامنے ناچیں یا جوان بھینیں اپنے بھائی (دیر) کی شادی پر اس کے سامنے ناچیں یا ڈھولک بجانے والی لڑکیوں کی ویڈیو مودی بنے اور پھر وہ ہرنا محروم مرد دیکھئے۔ ایسی چیزیں ”گناہ جاریہ“ ہوتی ہیں جن سے ہمیں بچنا چاہیے۔

اس کے ساتھ ساتھ اس بات پر بھی افسوس ہے کہ پاکستان کے مغرب زدہ طبقہ کے آقا مولا (یعنی امریکہ اور یورپ) کے ہاں کی گئی نئی تحقیقات تو موسیقی کو سراسر نقصان دہ بتاتی ہیں اور ہمارے ”روشن خیال“ ارباب فکر و نظر اچھی باتوں میں اپنے آقا کی تقلید نہیں کرتے۔ اپنی سرپرستی میں پلی وی کے چینل تھری (یعنی تھرڈ کلاس چینل) پردن بھر موسیقی لگائے رکھتے ہیں۔ بلکہ موسیقی کے وارس کے شکار مسلمان شاکرین کی فرماںش پر مختلف میراثیوں کے گانے دکھاتے ہیں۔ ہمیں حضرت ابو بکر صدیقؓ کا قول نہیں بھولنا چاہیے: بدترین ہے وہ شخص جس کے مرنے کے بعد بھی اس کا گناہ دنیا میں جاری رہے۔“

(ابنکریہ ماہنامہ بیداری حیدر آباد)

جامع الفقهاء والعلماء مولا ناصیب علی شاہ الہاشمی (مرحوم)

حیات و خدمات کا فرنیس

بانی فقہی اجتماعات و مہتمم جامعہ المركز الاسلامی پاکستان ڈیرہ روڈ بنوں

منعقدہ 22 جنوری 2008ء برابطہ ۱۳۲۹ھ روزِ منگل بوقت صبح 9:00 بجے تا عصر، مقام جامعہ المركز الاسلامی

ڈیرہ روڈ بنوں اس پروقار تقریب میں حضرت شاہ صاحب مرحوم کے 20 سالہ خدمات پر ان کے اساتذہ کرام و رفقاء عظام سیر حاصل مقالات پیش کریں گے۔

﴿ مہمانان گرامی ﴾

☆ قائد ملت اسلامیہ مولا ناضل الرحمن صاحب ☆ استاد العلماء و فقیر العصر مولا ناصیب محمد فرید صاحب

☆ شیخ الشاخخ حضرت مولانا خان محمد صاحب امیر تحفظ ختم نبوت ☆ شیخ الحدیث والشیعہ مولا ناظرا کثری شیر علی صاحب

☆ مولا ناصیب حیدر اللہ جمال رکنیں مفتی جامعہ اشرفیہ لاہور ☆ مولا ناصیب سیف اللہ صاحب رکنیں دارالافتخار جامعہ حنفیہ اکوڑہ خٹک

☆ مولا ناصیب الحق صاحب مہتمم جامعہ حنفیہ اکوڑہ خٹک

﴿ نوٹ ﴾: باہر سے آنے والے حضرات کے لئے قیام و طعام کا بندوبست کیا گیا ہے۔

برائے رابطہ: جامعہ المركز الاسلامی ڈیرہ روڈ بنوں